



அனுதின தியானம் (அக்டோபர் 30)

புலம்பல் 3:1-66

எபிரெயர் 1:1-14

சங்கீதம் 102:1-28

இன்றைக்கு படிக்க வேண்டிய வேத பகுதி நீதிமொ 26:21-22

“எப்படியெனில், மற்ற மனுஷரும்,
என்னுடைய நாமந்தரிக்கப்படும் சகல ஜாதிகளும்,
கர்த்தரைத் தேடும்படிக்கு, நான் இதற்குப்பின்பு
திரும்பிவந்து, விழுந்துபோன தாவீதின்
கூடாரத்தை மறுபடியும் எடுப்பித்து, அதிலே
பழுதாய்ப்போனவைகளை மறுபடியும் சீர்ப்படுத்தி,
அதைச் செவ்வையாக நிறுத்துவேன் என்று
இவைகளை எல்லாஞ்செய்கிற கர்த்தர்
சொல்லுகிறார் என்று எழுதியிருக்கிறது.”
(அப்போஸ்தலர் 15:16,17). கர்த்தர்
சாலொமோனின் ஆலயத்தை அல்ல, தாவீதின்
கூடாரத்தை மீண்டும் கட்டியெழுப்பத்

தெரிந்தெடுத்தார்; தேவனுக்கே மகிமை! இதன்
மூலம், ஞானிகளையும் மதபக்தியுள்ளவர்களையும்
வெட்கப்படுத்தும்படி தேவன் அப்படிச் செய்தார்.
அவர் மீண்டும் தாவீதின் கூடாரத்தை
மீட்டெடுப்பார். தேவனுக்கான தமது ஜனங்களின்
பசி, ஆர்வம் ஏக்கம் ஆகியவற்றில் அவரது
பிரதான ஆர்வம் உள்ளது என்பதை அவருடைய
வார்த்தைகள் மிகவும் தெளிவுபடுத்துகின்றன.
தாவீதின் கூடாரம் ஜீவனுள்ள தேவனுக்காக
தாவீதும் அவரது கால ஜனங்களும் கொண்டிருந்த
பசி, ஆர்வம், ஏக்கம் ஆகியவற்றை
வெளிப்படுத்துகிறதும், எடுத்துக்காட்டுகிறதும்
பிரதிபலிக்கிறதுமாயிருக்கிறது. தாவீது ஜீவனுள்ள
தேவனுக்காக ஏங்குவதையும், வாஞ்சிக்கிறதையும்
பார்த்து, மோசேயின் கூடாரத்தை மீண்டும்
கட்டியெழுப்ப தாவீது ராஜாவை அவர்
அனுமதிக்கவில்லை; ஆனால் அவரும் மற்ற தேவ
ஜனங்களும் இரவும் பகலும் ஆராதிப்பதற்காக ஒரு
சிறிய கூடாரத்தில் தமது பிரசன்னத்தின் பெட்டியை

வைக்க அவர் அவருக்கு கிருபை அளித்தார்.
இங்கே, தாவீதின் கூடாரத்தில், தேவனை
ஆராதிப்பவர்களிடமிருந்து பிரிக்க, எந்த திரையும்
இல்லை. கர்த்தர் எல்லா நேரங்களிலும் அருகில்
இருந்தார். எல்லா நேரங்களிலும் கேருபீன்களுக்கு
மத்தியில் வெளிப்பட்ட தமது பிரசன்னத்தின் மூலம்
தேவன் தாவீதின் ஆர்வத்தையும் பசியையும்
சந்தித்தார். இந்த நாளிலும் தாவீதின் கூடாரத்தை
மீட்டெடுப்பது தேவனின் விருப்பமாயிருக்கிறது.

இன்றைய கட்டளை

எல்லாவற்றிற்கும் முடிவு சமீபமாயிற்று; ஆகையால்
தெளிந்த புத்தியுள்ளவர்களாயிருந்து,
ஜெபம்பண்ணுவதற்கு ஜாக்கிரதையுள்
ளவர்களாயிருங்கள்.

1 பேதுரு 4:7

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
